
Jaigishavyadikrita Skanda Stuti

జైగీషవ్యాదికృతా స్కన్దస్తుతిః

Document Information



Text title : Jaigishavyadikrita Skanda Stuti

File name : jaigIShavyAdikRRitaMskandastutiH.itx

Category : subrahmanya, shivarahasya, stuti

Location : doc_subrahmanya

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | 37 munisamAgamaH |
vAvRittashlokaH ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

జైగీషవ్యాదికృతా స్కందస్తుతిః



(శివరహస్యాన్తర్గతే ఈశాఖ్యే)

జైగీషవ్య ఉవాచ ।

సిన్ధూరారుణ సిన్ధురేన్ద్రవదనం సాన్ధ్యామ్బుదానోత్కటం
జాతానన్దసుబ్రంహితారవకృతోద్భ్రాంతాఖిలాశాగజమ్ ।
మౌల్యాన్దోలన కర్ణతాలసుశివధ్యానోన్మిషోన్మేషణైః
అన్తర్బాహ్యాగతం శివం స్వకహృదా పశ్యంతమీక్షే సదా ॥ ౪౫॥

స్కన్ద త్వం శిఖివాహ లేఖసుముఖః శ్రీషణ్ముఖస్త్వం సఖా
భ్రాతా బన్ధవరస్త్వయాద్య పితృమాన్ శమ్భుః పితా చాసి మే ।
జ్ఞానామ్నోధిసుధాకరస్త్వమధునా విజ్ఞానదస్త్వం గురుః
త్వత్పాదార్కకరోరుదారితహృదాకాశాన్ధికారం పరమ్ ॥ ౪౬॥

సజ్కృన్దనానన్దన చన్దనార్ద్ర-
గాత్ర త్రిణేత్రవరపుత్ర నమో నమస్తే ।
క్రౌञ్చాద్రిసూదన సనాతనవన్ద్యపాద
వృన్దారవన్ద్య పరిపాహి ముసీన్ దృశా తే ॥ ౪౭॥

అపితామహ దేవ శక్రబన్ధో
గిరిమాతామహ దారిదైత్యసిన్ధో ।
ప్రణవార్థపదాదిబోధహేతుం
విదధే త్వం ప్రదదాసి హే నమస్తే ॥ ౪౮॥

శరవణభవచరణం శరణం న యేషాం
న హి తేషాం తరణం భవోరుసాగరస్య ।
మరణం ప్రభవం న భవే భవే-
ద్యది సుబ్రహ్మదయా రసాలసానామ్ ॥ ౪౯॥

సుబ్రహ్మణ్యో బ్రాహ్మణానాం హి దేవః
అబ్రహ్మణ్యం హంసి పాహి ద్విజాన్సః ।

త్రాతా దేవానాం విజయస్య ప్రదాతా
గాఙ్గేయస్త్యం నన్దితాత్మాసి భక్తే || ౫౦||

సురా ఊచుః ।

శ్రీమారమార సుకుమార కరాత్తశక్తే
శక్తిప్రియాత్మజ సురాసురజేతృశక్తే ।
శూరాదితారకహరామరవృన్దసేనా-
ధీశాశు నాశయ సదా భవదుఃఖజాలమ్ || ౫౧||

భ్రాతుద్వైరివహాప్రియాత్మజ హరాహారాఙ్గ ఆహారకృత్
సంస్థాగాన్తక పౌత్ర హస్తసుమహాశక్తే నమస్తే సదా ।
శూరాపారసుదైత్య తారకమహాదర్పఘ్న కన్దర్పతః
సాహస్రాధికకాన్తిసున్దర మహామారారిహృత్పఙ్కజ-
ద్వారాకార కుమార ధీరసురతాసేనాపతే పాహి నః || ౫౨||

గణా ఊచుః ।

కుఙ్కరముఖానుకూలః
పఞ్చముఖస్య స్వయం కిశోరోఽపి ।
శ్రుతతారకోఽపి సతతం
తారకవైరీ శివాత్మజో జయతాత్ || ౫౩||

షోఢాముఖః సురాణాం
వోఢాఽనీకస్య పానం మృడపుత్రః ।
ద్రోఢా దనుజకులేభ్యో
లేఢా వల్లిశుభాఘరసుధాయాః || ౫౪||

మునయ ఊచుః ।

స్వర్నారీజనబృన్దవేణివిలసన్మల్లీసుమప్రోద్ధల-
న్మాధీష్ఠ పూరతరఙ్గమేదురపదద్వన్ధావరవిన్ద ప్రభో ।
స్వామిన్ ప్రోన్నతశైలమాస నమతాం కష్టాపదాం వారకః
శక్తస్త్యం ఖలు శక్తిమానితి గిరం జల్పన్తి లోకే జనాః || ౫౫||

|| ఇతి శివరహస్యాన్తర్గతే జైగీషవ్యాదికృతా స్కన్ధస్తుతిః సమూర్ధ్వా ||

- || శ్రీశివరహస్యమ్ । ఈశాఖ్యః ద్వాదశమాంశః । ౩౭ మునిసమాగమః । వాప్యత్తశ్లోకాః
||

- .. shrIshivarahasyam . IshAkhyāH dvAdashamAMshaH . 37 munisamAgamaH .
vAvRRittashlokaH ..

Notes:

Jaigīṣavya జైగీషవ్య, Devāḥ దేవాః, Gaṇāḥ గణాః and Muni-s మునయః, eulogize Skanda స్కాన్ద towards the conclusion of the discourse of The ŚivaRahasyam శివరహస్యమ్.

Proofread by Ruma Dewan

——
Jaigishavyadikrita Skanda Stuti
pdf was typeset on December 28, 2024

——
Please send corrections to sanskrit@cheerful.com

